

Ýaşasyn parahat durmuş!

Category: Goşgular, Kitapcy

написано kitapcy | 24 январа, 2025

Ýaşasyn parahat durmuş! ÝAŞASYN PARAHAТ DURMUŞ!

Meniň sözüm – könäň sözi,
Meniň sözüm – täzelik däl:
Ýaraglaň sesi, sem boluň!
Mukaddes zatlaň hakyna,
Bütün dünýäniň hakyna,
Saklanalyň, adamlar!

Millionlarça ykbala
Gyýa garamak bolmaýar,
Ýowuz daramak bolmaýar!
Soňsuz asmanyň hakyna,
Beýik Zeminiň hakyna,
Saklanalyň, adamlar!

Dert-belalar ýol salmasyn,
Öz döredýän kynçylygmyz,
Goý, hiç haçan ýol almasyn!
Tutuş barlygyň hakyna,
Janly-jandaryň hakyna,
Saklanalyň, adamlar!

Tämiz tutup göwünleri,
Biz hemişe arzuw edýäs
Abadan, rahat günleri.
Arşda Taňrynyň hakyna,
Külly ynsanyň hakyna,
Saklanalyň, adamlar!

Ýalňyşlary düzedeliň,
Sylalyň birek-biregi!
Ýamanlykdan ýüz öwreliň,
Ynamdyr dünýäň diregi!

Halklar – bir jebis maşgala.
Ýaşasyn parahat durmuş! Goşgular